

पञ्चानन्द झा

आप्त सचिव

मंत्री, ग्रामीण विकास विभाग
बिहार सरकार



P.S. TO MINISTER
DEPT. OF RURAL DEVELOPMENT
GOVT. OF BIHAR

पत्रांक.....

प्रेस विज्ञापि

दिनांक 28/8/14

झंझारपुर के रैयाम में 41 लाख की लागत से कल्याण छात्रावास के जीर्णोद्धार की स्वीकृति

पटना, 28 अगस्त।

मधुबनी जिलान्तर्गत झंझारपुर विधान सभा क्षेत्र के अनुसूचित जाति कल्याण छात्रावास रैयाम की विशेष मरम्मती एवं शौचालय तथा चहादीवारी निर्माण पर लगभग 41 लाख रुपये व्यय किए जायेंगे। अनुसूचित जाति एवं अनुसूचित जनजाति कल्याण विभाग, बिहार ने चालू वित्तीय वर्ष में राज्य योजना के तहत निर्माण की प्रशासनिक स्वीकृति प्रदान की है।

झंझारपुर के विधायक सह राज्य सरकार के ग्रामीण विकास मंत्री श्री नीतीश मिश्रा द्वारा अक्टूबर, 2013 में अनुसूचित जाति/अनुसूचित जनजाति कल्याण विभाग के सचिव को इस संबंध में विस्तृत पत्र लिखा गया था। पत्र में कहा गया था कि, झंझारपुर प्रखंड के रैयाम पश्चिम पंचायत में वर्ष 1987 में अनुसूचित जाति/अनुसूचित जन जाति कल्याण छात्रावास का निर्माण कराया गया था। छात्रावास भवन दो मंजिला है जिसमें कुल 17 कमरे हैं। संसाधनों के अभाव में छात्रावास का संचालन संभव नहीं हो सका था।


श्री मिश्रा ने उसके पूर्व दिसम्बर, 2009 में लिखे अपने पत्र का हवाला देते हुए लिखा कि अनुसूचित जाति, जनजाति आबादी बहुल रैयाम पश्चिमी पंचायत के आस-पास भी इस वर्ग की अच्छी आबादी है। झंझारपुर अनुमण्डल के इस एक मात्र अनुसूचित जाति/जनजाति कल्याण छात्रावास की विशेष मरम्मती के बाद उसका उपयोग छात्रावास के रूप में और दलित/महादलित परिवारों के बेरोजगार युवक-युवतियों को रोजगार संबंधी कौशल उन्नयन/प्रशिक्षण उपलब्ध कराने के लिए किया जा सकेगा। श्री मिश्रा की इस पहल से दलित एवं महादलित छात्र-युवाओं में बड़ी उम्मीदें जगीं।

पत्र के आलोक में कल्याण निदेशक के पत्रांक-5616 दिनांक-04.12.2009 के आलोक में जिला पदाधिकारी, मधुबनी के पत्रांक-31 दिनांक-09.01.2010 तथा जिला कल्याण पदाधिकारी, मधुबनी के पत्रांक-222 दिनांक-03.03.2012 द्वारा आवश्यक विन्दुओं को चिन्हित करते हुए राशि उपलब्ध कराने की मांग की गई थी। पुनः प्रधान सचिव, अनुसूचित जाति/जनजाति कल्याण विभाग द्वारा मई, 2014 में सचिव भवन निर्माण विभाग

से छात्रावास की विशेष मरम्मती, शौचालय एवं चहारदीवारी आदि के निर्माण का आग्रह किया गया। भवन निर्माण विभाग के अभियंता प्रमुख-सह-अपर आयुक्त-सह-विशेष सचिव के पत्रांक-830 दिनांक-07.08.2014 द्वारा सचिव, अनुसूचित जाति, जनजाति कल्याण विभाग, बिहार को अवगत कराया गया कि, कार्यपालक अभियंता, भवन प्रमण्डल मधुबनी के प्रतिवेदन के आलोक में अधीक्षण अभियंता, भवन अंचल, दरभंगा द्वारा कार्य की तकनीकी स्वीकृति प्रदान कर दी गई है।

समस्त औपचारिकताओं की पूर्ति के बाद अनुसूचित जाति/जनजाति कल्याण विभाग, बिहार द्वारा प्रशासनिक स्वीकृति एवं व्यय की स्वीकृति दी गई है। लगभग 27 वर्षों के बाद अब इस छात्रावास का संचालन संभव हो पायेगा।

झंझारपुर विधायक एवं ग्रामीण विकास मंत्री श्री नीतीश मिश्रा के अनुसार अनुसूचित जाति, जनजाति छात्रावास रैयाम के विशेष मरम्मत तथा शौचालय एवं चहारदीवारी निर्माण का कार्य करा कर उसका बेहतर उपयोग किया जा सकेगा, जिससे दलित एवं महादलित छात्रों को शिक्षा और बेरोजगार युवक-युवतियों को कौशल उन्नयन के क्षेत्र में काफी लाभ मिलेगा तथा उनकी बड़ी उम्मीदें पूरी हो सकेंगी।


(पंचानन्द झा)